

स्यालो टयुववेल/पम्पसेट/मोटर/ईनार कार्यक्रम संचालन विधी, २०७७


"कृषि क्षेत्रमा अनुदान परिचालन कार्यविधि, २०७६" (प्रदेश मन्त्रीपरिषद, निर्णय मिति २०७६/०९/१३) को दफा ४ को उपदफा २ बमोजिम श्री भूमि व्यवस्था, कृषि तथा सहकारी मन्त्रालय (मन्त्रिस्तरीय) निर्णयबाट तत्काल लागू हुने गरी यो मापदण्ड तथा कार्य संचालन विधी स्वीकृत गरिएको छ।


- उद्देश्य : ईनार वा बढिमा ४ इन्चसम्मको ब्यास ६० मिटर गहिराईको स्यालो टयुववेलबाट सेन्ट्रिफ्यूगल प्रणाली (पम्पबाट) प्रयोग गरी कृषि क्षेत्रका लागि आवश्यक सिंचाई/जल आपूर्ति गर्न अन्य बैकल्पिक श्रोत नभएको स्थलमा भुमिगत जलको प्रभावकारी र दिगो हुने गरी उपयोग बढाउनु ।
- सूचना प्रकाशन: (१) कार्यालयले कम्तिमा पन्ध्र दिनको म्याद दिई दैनिक पत्रिकामा सूचना प्रकाशन गरी सेवाग्राहीबाट आवेदन माग गर्नु पर्नेछ। उक्त म्याद भित्र पर्याप्त आवेदन पेश हुन नआएमा पुनः ७ दिनको म्याद थप गरि सो अवधि भित्र जतिसुकै संख्यामा आवेदन आएपनि कार्यक्रम संचालन गर्न बाधा पुग्ने छैन।
- अनुदानग्राहिको योग्यता: यस कार्यक्रम अन्तर्गत देहाय बमोजिमका अनुदानग्राहीले कार्यक्रममा सहभागी हुन आवेदन गर्न सक्नेछन् ।
 - कृषि उत्पादनमा संलग्न एकै ठाउँमा दुई विग्हा जग्गा भएको एकल कृषक परिवार।
 - एक भन्दा बढी कृषक परिवारहरूको जग्गा मिलाएर दुई विग्हा जग्गाको क्लष्टरमा सिंचाई गर्ने आपसी सहमती भएका उपभोक्ताहरू मध्येका एकजना कृषक।
 - एक भन्दा बढी कृषक परिवारहरूको आफनो/भाडाको/छरछिमेकको जग्गा मिलाएर दुई विग्हा क्षेत्रफलमा पाइप वा नालाको माध्यमबाट स्यालो टयुववेलको पानि उपयोग गर्न आपसी सहमती भएका उपभोक्ताहरू मध्येका एकजना कृषक।
 - कृषि सहकारी संस्था/कृषि उत्पादनमा संलग्न निजी फर्म/उद्यमी: प्रचलित कानुन अनुसार दर्ता भएका र लिजमा वा एकल स्वामित्वको कम्तीमा ४ विग्हा जग्गामा कृषि उत्पादन कार्यक्रम संचालन गरेको।
 - स्यालो टयुववेल जडान सम्भाव्य नभएको क्षेत्रमा इनारको हकमा कम्तीमा ५ परिवार र ४ विग्हा जग्गामा सिंचाई सुविधा पुग्न सक्ने गरी संस्थागत वा आपसी सहमती भएका उपभोक्ताहरू मध्येका एकजना कृषक (लिखित सम्झौता तथा जग्गाको प्रमाण पुर्जा लगायत अन्य कागजात अनिवार्य हुने र नक्शामा जग्गा तथा इनारको सामिप्यता देख्नु पर्ने।
 - वस्तीभन्दा बाहिर टाढाको खेत १० कठ्ठा भन्दा कम जग्गामा एकल परिवारको स्वामित्वमा एकल खेती गर्ने कृषक परिवारले २ इन्च ब्यासको स्यालो टयुवेल जडान गर्ने ईच्छुक कृषक वा कृषक परिवार।
 - एक पटक यस्तै कार्यक्रममा छनौट भइ यस किसिमको अनुदान पाइसके पछि दुई आ.व. ब्यतीत नभएको/झुठा विवरण पेश गर्ने/कुनै किसिमको पेशकी वेरुजु वा अनियमिततामा परेको/ कार्यालयमा खराब आचरण प्रस्तुत गरेका ब्यक्ती वा परिवारको आवेदन छनौट प्रक्रियामा समावेश गरिने छैन।
 - माछापालनको लागि १.५ बिघा, कृषि/कृषि वन नर्सरीको लागि ५ कठ्ठा, संरक्षित खेति/कृषि फर्म/उद्यमी/पशुपन्छीपालनको हकमा आवश्यकता र औचित्यको आधारमा सिंचाई/जल आपूर्ति सुविधा उपलब्ध हुने अवस्थामा समेत अनुदान दिन सकिने छ।












मा. शैलेंद्र प्रसाद राई
मन्त्री

४. प्राविधिक स्पेसिफिकेशन तथा लागत अनुमान: (१) सिभिल वा कृषि इन्जियर/ओभरसियर/ सव-ओभरसियर वा साना सिचाई सम्बन्धी तालिम प्राप्त कृषि प्राविधिकबाट स्यालो ट्युबवेल जडान/ईनार निर्माण सम्बन्धी प्राविधिक स्पेसिफिकेशन र लागत अनुमान तयार गरी सम्बन्धित कार्यालय प्रमुखले स्वीकृत गरी कार्यक्रम संचालन गर्ने। लागत अनुमानमा अनुदानग्राही सहभागिता वापत व्यहोर्नु पर्ने निर्धारित अंश र कन्टिन्जेन्स रकम समेत समावेश गरी लागत अनुमान तयार गर्नु पर्नेछ।

५. मूल्यांकन समिति र मूल्याङ्कनका आधारहरु: (१) कार्यालयले प्राप्त आवेदनहरुको मुल्यांकन तथा छनौट गर्न देहाय बमोजिमको एक मूल्यांकन समिति गठन गर्नेछ।

कार्यालयले तोकेको अधिकृत

संयोजक

तालुक निकायले तोकेको कृषिसंग सम्बन्धित अधिकृत

सदस्य

कार्यक्रम हेर्ने जिम्मेवार अधिकृत/प्राविधिक कर्मचारी

सदस्य-सचिव

(२) कार्यालयले मुल्याङ्कन समितिमा आवश्यकता अनुसार दुई जनासम्म आमन्त्रित सदस्य थप गर्न सक्नेछ।

(३) मुल्यांकन समितीले मूल्यांकन गर्दा प्राप्त आवेदनहरुलाई तपसिल अनुसार अनुदानग्राहीको किसिम छुट्याउने छ।

(क) ४ इन्च व्यास स्यालो ट्युबवेल जडान मात्र

(ख) ४ इन्च व्यास स्यालो ट्युबवेल जडान तथा संचालन पम्प समेत

(ग) पुरानै जलश्रोत संरचनाबाट जल उपयोग गर्न पम्पसेट/सिंचाइ मोटर मात्र

(घ) २ इन्च व्यास स्यालो ट्युबवेल जडान तथा संचालन पम्प समेत

(ङ) ईनारबाट सिंचाई


(४) आवेदन फारममा आवेदकबाट लागत सहभागीता उल्लेख भएको आवेदनहरुको सहभागीता हुने अंकको आधारमा वर्गिकरण गरी छुट्याउने र बढी लागत सहभागीता उल्लेख भएका आवेदनहरुको मूल्यांकन तथा छनौट पहिले गरी बचत हुने स्थानमा मात्र क्रमशः सहभागीता प्रतिशतको आधारमा मूल्यांकन तथा छनौट गर्ने।

(५) बूँदा नं ३ अनुसार वर्गिकरणको आधारमा माग निवेदन सँख्या एकिन गर्ने र कार्यालयको कूलश्रोत साधनको आधारमा हरेक किसिमको अनुदानग्राहि समावेश हुने गरी कार्यक्रम संचालन गर्ने।

६. स्थलगत मूल्याङ्कन: (१) आवेदनहरु छनौटको लागी कर्मचारी परिचालन गरी स्थलगत अनुगमन निरीक्षण गराउने र निरीक्षण प्रतिवेदनको अंक भार मूल्यांकन प्रक्रियामा समावेश गराउने। मूल्यांकन सम्बन्धी आधारहरु दफा (५) को मुल्यांकन समितिले तय गरि कार्यालय प्रमुख बाट स्वीकृत गराउनु पर्नेछ।

(२) स्थलगत अनुगमन निरीक्षण हुने बेलामा आवेदनमा भुलवस सँधीयार तथा किता नं मा केही त्रुटी भए भुल सुधार गरी सँधसँधीयार वा किता नं अनुगमन कर्ता कर्मचारी मार्फत सच्याउने कार्यको लागि लिखित अनुरोध गर्न सक्नेछ। लिखत अनुरोध भई आएमा कार्यालयले बास्तबिकता बुझि भुल सुधार वा शंसोधन गर्न गर्न सक्नेछ। स्थलगत अनुगमन प्रतिवेदन तयारी पश्चात आवेदन फारममा कुनै किसिमको भुल सुधार वा शंसोधन हुने छैन।




मा. शैलेन्द्र प्रसाद राई
नकली


२
प्रदेश सरकार
कृषि तथा सहकारी बाल्यलय
सुदूरपश्चिम प्रदेश

(३) मूल्याङ्कित अंक बराबर भएको अवस्थामा क्रमशः सिंचाई हुने क्षेत्रफल, जल उपयोग प्रभावकारिता र आवेदकको समाजिक तथा आर्थिक अवस्था, अन्य सुविधा पाए/नपाएको आधारमा प्राथमिकता निर्धारण गरिनेछ।

(४) मूल्यांकन समितीले मूल्यांकनको आधारमा छनौट सूची तयार गर्नेछ र समितीबाट पेश भएको छनौट सूची कार्यालय प्रमुखले स्वीकृत गरेपछि सो सूची प्रकाशन गर्ने।

७. सम्झौता: छनौट सूचीमा समावेश भएका अनुदानग्राहीले कार्य संचालनको लागि कार्यालयसंग सम्झौता गर्नेछ।

(१) कार्यालयले स्यालो टयुववेल जडान तथा संचालन कार्यको लागि कृषि क्षेत्रमा अनुदान परिचालन कार्यविधि २०७६ अनुसार आपूर्तिकर्ताहरूको सूची तयार गरी अनुदानग्राहीलाई उपलब्ध गराउनेछ र उक्त सूची मध्येबाट अनुदानग्राही आफ्नो स्वेच्छाले रुचाएको आपूर्तिकर्ताबाट कार्यक्रम संचालन कार्य तथा आवश्यक सामग्री खरिद गर्न सक्नेछ र सम्झौता अनुसार कृषक दायित्वको रकम आफै भुक्तानि गर्नेछ। कार्यको पारदर्शिता तथा लागत जवाफदेहिताको लागि कार्यालयले कार्यक्रमको चरणबद्ध रूपमा क्रमशः अनुगमन गरी कार्य आदेश/जडान आदेश/सामग्री आपूर्ति वा अन्य उपयुक्त आदेश जारी गर्नेछ।

(३) यस कार्यक्रम अन्तरगत अनुदानग्राहीले स्वेच्छाले खरिद गरेको सेवा/सामग्री वापतको तोकिए बमोजिमको साझेदारी रकम अनुदानग्राहीबाटै प्राप्त गर्ने दायित्व आपूर्तिकर्ताको हुनेछ।

(४) आपूर्तिकर्ताले सम्झौता बमोजिमको समय सिमा भित्र गुणस्तरीय कार्य सम्पादन गर्नु पर्नेछ। कार्य सम्पन्न भएपछि मात्र कार्यालयले अनुदान वापतको रकम भुक्तानी दिनेछ।

८. जडान कार्य सम्पादन प्रतिवेदन: आपूर्तिकर्ताले जडान कार्य सम्पन्न भएको जानकारी गराएपछि कार्यालयले उक्त कार्यको निरीक्षण गराई कार्य सम्पन्न प्रतिवेदन लिनु पर्नेछ।

९. भुक्तानी प्रक्रिया: कार्यालयबाट जारी भएको आदेश जडान कार्य सम्पन्न प्रतिवेदन तथा बिल भर्पाइ लगायत कार्यालयले तोकेको अन्य विवरण सहित अनुदान वापतको रकम भुक्तानी माग गर्दा कार्यालयले अनुदान वापतको रकम अनुदानग्राही वा निजले मञ्जुर गरेको आपूर्तिकर्तालाई भुक्तानी दिनेछ। कार्यालयले जडान/निर्माण भएको स्यालो टयुववेल/ईनारको जि पि एस कोड अभिलेख राख्नु पर्नेछ।

१०. अनुगमन तथा मूल्याङ्कन: मन्त्रालय/ निर्देशनालय/कार्यालयको टोलीले स्यालो टयुववेल जडानको नियमित सुपरीवेक्षण तथा अनुगमन कार्य गर्नेछ। यस क्रममा देखिएका सुधार गर्नु पर्ने कुराहरू बारे सम्बन्धित पक्षलाई समयमै जानकारी गराउनु पर्नेछ।

११. सार्वजनिककरण: कार्यालयले सम्पन्न भएका कार्यहरूको सूची सार्वजनिक गर्नु पर्नेछ।

१२. खारेजी तथा बचाउ:- स्यालो टयुववेल/सोलार पम्प जडान/ईनार निर्माण अनुदान कार्यक्रमको प्राविधिक मापदण्ड तथा संचालन विधि, २०७६ खारेज गरिएको छ। यो मापदण्ड तथा कार्य संचालन विधि स्वीकृत हुनु पूर्व स्यालो टयुववेल/सोलार पम्प जडान/ईनार निर्माण अनुदान कार्यक्रमको प्राविधिक मापदण्ड तथा संचालन विधि, २०७६ बमोजिम भएका कार्यहरू यसै बमोजिम भएको मानिनेछ।



